

പതിനാലാം കേരള നിയമസഭ
നാലാം സമ്മേളനം

നക്ഷത്രചിഹ്നമിടാത്ത ചോദ്യം നമ്പർ 2550.

09.03.2017 -ലെ മറുപടിക്ക്.

നിർമ്മാണ തൊഴിലാളി ക്ഷേമനിധി പെൻഷൻ

ചോദ്യം

മറുപടി

ശ്രീ.ഹൈബി ഈഡൻ :

ശ്രീ. ടി.പി.രാമകൃഷ്ണൻ
(തൊഴിലും എക്സൈസും വകുപ്പു മന്ത്രി)

(എ) നിർമ്മാണ തൊഴിലാളി ക്ഷേമനിധി ബോർഡിൽ നിന്നും തൊഴിലാളികൾക്ക് നൽകിയിട്ടുള്ള പെൻഷനിൽ അധികം തുക നൽകിയിട്ടുള്ളത് സംബന്ധിച്ച് വിശദ വിവരം നല്ലാമോ;

(എ) കേരള ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ ബോർഡിൽ പെൻഷൻ ഉൾപ്പെടെയുള്ള ആനുകൂല്യങ്ങൾ ചെക്ക് മുഖേന നേരിട്ടാണ് ഗുണഭോക്താക്കൾക്ക് നൽകി വന്നിരുന്നത്. എന്നാൽ ഇപ്രകാരം ചെക്ക് മുഖേന ആനുകൂല്യങ്ങൾ നൽകുമ്പോൾ ഇടനിലക്കാർ ഇതിന്റെ വിഹിതം കൈപ്പറ്റുന്നതായ പരാതിയെ തുടർന്ന് സർക്കാർ നിർദ്ദേശത്തിന്റെ അടിസ്ഥാനത്തിൽ പ്രസ്തുത സമയം വരെ ആനുകൂല്യങ്ങൾ ചെക്ക് മുഖേന നേരിട്ട് നൽകിയിരുന്ന വ്യവസ്ഥിതി മാറ്റി തുടർന്ന് തൊഴിലാളികളുടെയും, പെൻഷണേഴ്സിന്റെയും ബാങ്ക് അക്കൗണ്ടിലേയ്ക്ക് നേരിട്ട് പെൻഷനും, ആനുകൂല്യങ്ങളും അയച്ചു നൽകുന്നതിന് നടപടി സ്വീകരിച്ചു. ഇപ്രകാരം പഴയ വ്യവസ്ഥയിൽ നിന്നും പുതിയ രീതിയിലേയ്ക്ക് മാറിയതിനെ തുടർന്ന് ബോർഡിന്റെ ജില്ലാ ഓഫീസുകളിൽ നിന്നും ബാങ്ക് മുഖേന പെൻഷണേഴ്സിന്റെ ബാങ്ക് അക്കൗണ്ടുകളിലേയ്ക്ക് പെൻഷൻ അയച്ചു കൊടുക്കുന്ന സന്ദർഭങ്ങളിൽ യഥാർത്ഥത്തിൽ അയക്കേണ്ട തുകയ്ക്ക് പകരം അധികരിച്ച് തുക അയച്ചതായി ചീഫ് ഓഫീസിൽ നിന്നുള്ള പരിശോധനയിൽ കണ്ടെത്തുകയും തുടർന്ന് പരിശോധന നടത്തി ഇപ്രകാരം അധികരിച്ച് അയച്ച തുക നേരിട്ടും, തുടർന്നുള്ള ക്വാർട്ടർ പെൻഷനിൽ നിന്നും ക്രമീകരിച്ചും ആയത് ഈടാക്കുന്നതിന് ബന്ധപ്പെട്ട ജില്ലാ എക്സിക്യൂട്ടീവ് ഓഫീസർമാർ മേൽ നടപടി സ്വീകരിച്ചു വരുന്നു. ടി വിഷയത്തിൽ കൊല്ലം, കോഴിക്കോട്, കണ്ണൂർ, കാസർഗോഡ്, പാലക്കാട് പത്തനംതിട്ട, എറണാകുളം, തൃശ്ശൂർ എന്നീ ജില്ലകളിൽ 7/13 മുതൽ 3/15 വരെയുള്ള

കാലയളവിലെയും മലപ്പുറം ജില്ലാ ഓഫീസിൽ 4/13 മുതൽ 7/15 വരെയുള്ള കഴിയുന്നവിലെയും, തിരുവനന്തപുരം ജില്ലാ ഓഫീസിൽ 23.05.14 ൽ പെൻഷൻ,

റീഫണ്ട് പലിശ, ഗ്രാറ്റുവിറ്റി എന്നീ ആനുകൂല്യങ്ങൾ വിതരണം ചെയ്തപ്പോഴും സംഭവിച്ച വീഴ്ചകളാണ് പരിശോധനയ്ക്ക് വിധേയമാക്കിയിട്ടുള്ളത്.

(ബി) ജില്ല തിരിച്ച് നൽകിയ തുക എത്രയെന്ന് വ്യക്തമാക്കാമോ;

(ബി) ഇപ്രകാരം അധികരിച്ച് അയച്ചതായി

കണ്ടെത്തിയ തുകകൾ സംബന്ധിച്ച ജില്ല തിരിച്ചുള്ള

വിശദാംശങ്ങൾ അനുബന്ധം 'എ' യിൽ ചേർക്കുന്നു.

(സി) ഇതിൽ ജില്ല തിരിച്ച് എത്ര രൂപ തിരിച്ച് പിടിച്ചു എന്ന് വ്യക്തമാക്കാമോ;

(സി) പരിശോധന പൂർത്തിയായ മേൽ പറഞ്ഞ ഓരോ ജില്ലകളിലും താഴെപ്പറയും പ്രകാരം അധികരിച്ച് നൽകിയ തുക നേരിട്ടും, തുടർന്നുള്ള ക്വാർട്ടർ പെൻഷൻ അനുവദിക്കുന്നതിൽ ക്രമീകരിച്ചും തിരികെ ഈടാക്കിയിട്ടുള്ളതായി ബന്ധപ്പെട്ട ജില്ലാ എക്സിക്യൂട്ടീവ് ഓഫീസർമാർ റിപ്പോർട്ട് സമർപ്പിച്ചിട്ടുണ്ട്. ഇതിന്മേൽ തുടർ പരിശോധന നടത്തി ആയത് ഉറപ്പ് വരുത്തുന്നതിനുള്ള നടപടി സ്വീകരിച്ചിട്ടുണ്ട്.

വിശദാംശങ്ങൾ അനുബന്ധം 'ബി' യിൽ ചേർക്കുന്നു.

(ഡി) ഇങ്ങനെ അധികരിച്ച് തുക നൽകിയതിൽ പലിശ ഇനത്തിലും മറ്റ് ഓഫീസ് ചെലവുകൾക്കുമായി ബോർഡിന് എത്ര രൂപ നഷ്ടം സംഭവിച്ചിട്ടുണ്ട്; വിശദവിവരങ്ങൾ നൽകാമോ?

(ഡി) അധികരിച്ച് നൽകിയ തുക തിരികെ ലഭ്യമാക്കുന്നതിനും തിട്ടപ്പെടുത്തുന്നതിനും മേൽ നടപടി സ്വീകരിച്ചു വരുന്നു. ടി നടപടി പൂർത്തീകരിച്ച് ഇക്കാര്യത്തിൽ പലിശ ഇനത്തിലും, മറ്റു ചെലവുകൾ ഇനത്തിലും ഉണ്ടായ നഷ്ടം തിട്ടപ്പെടുത്തുന്നതിന് മേൽ നടപടി സ്വീകരിച്ചുവരുന്നു.

(ഇ) നിർമ്മാണ തൊഴിലാളി ക്ഷേമനിധി ബോർഡിന് ഉണ്ടായ ആകെ നഷ്ടം എത്രയെന്ന് വ്യക്തമാക്കാമോ;

(ഇ) പെൻഷൻ തുക അധികരിച്ച് അയച്ച ഇനങ്ങളിൽ, ഉണ്ടായ നഷ്ടം കണക്കാക്കുന്നതിലേക്ക് മേൽ പരിശോധനകൾ നടത്തി, ആവശ്യമായ തുടർ നടപടി സ്വീകരിച്ച് വരുന്നതും, ടി നടപടി ക്രമങ്ങൾ പൂർത്തിയാകുന്ന ക്രമത്തിൽ ബോർഡിനുണ്ടായ ആകെ നഷ്ടം തിട്ടപ്പെടുത്താ വുന്നതുമാണ്.

(എഫ്) ഈ വിഷയത്തിൽ ഉത്തരവാദികളായ ഉദ്യോഗസ്ഥർക്കെതിരെ എന്ത് നടപടി സ്വീകരിച്ചിട്ടുണ്ട്; വിശദ വിവരങ്ങൾ വ്യക്തമാക്കാമോ?

(എഫ്) കേരള ബിൽഡിംഗ് ആന്റ് അദർ കൺസ്ട്രക്ഷൻ വർക്കേഴ്സ് വെൽഫെയർ ബോർഡിലെ തൊഴിലാളികൾക്കും, പെൻഷണർമാർക്കും, പെൻഷൻ ഉൾപ്പെടെയുള്ള വിവിധ ആനുകൂല്യങ്ങൾ പാസ്സാക്കി അനുവദിച്ചു നൽകുന്നത് ബന്ധപ്പെട്ട ജില്ലാ എക്സിക്യൂട്ടീവ് ഓഫീസർമാരാണ്. ഇപ്രകാരം പെൻഷൻ പാസ്സാക്കി

ആയതിന്റെ ലിസ്റ്റും, കാർട്ടർ പെൻഷനുള്ള ലിസ്റ്റും തയ്യാറാക്കി പ്രസ്തുത ലിസ്റ്റും, ഉത്തരവും, ബില്ലും സഹിതം ഇതിലേയ്ക്ക് ആവശ്യമായ ഫണ്ട് ലഭിയ്ക്കുന്നതിന് ജില്ലാ ആഫീസർമാർ ചീഫ് ആഫീസിലേയ്ക്ക് അയച്ചു കൊടുക്കുകയും ചീഫ് ആഫീസിൽ നിന്നും ഫണ്ട് അനുവദിച്ച് നൽകുകയും ചെയ്യുന്നു. തുടർന്ന് ബന്ധപ്പെട്ട ജില്ലാ എക്സിക്യൂട്ടീവ് ആഫീസർമാർ ഓരോ പെൻഷണർമാർക്കും ഉള്ള പെൻഷൻ ബാങ്ക് മുഖേന അവരുടെ ബാങ്ക് അക്കൗണ്ടിലേക്ക് NEFT മുഖേനയാണ് അയച്ച് നൽകുന്നത്. ഇപ്രകാരം പെൻഷൻ ലിസ്റ്റ് തയ്യാറാക്കി, ആയത് അംഗീകരിച്ച് പെൻഷൻ തുക അയച്ചു നൽകുന്ന ബന്ധപ്പെട്ട ജില്ലാ എക്സിക്യൂട്ടീവ് ആഫീസർമാരും പ്രസ്തുത ചുമതല വഹിയ്ക്കുന്ന ജില്ലാ ആഫീസിലെ കീഴ് ജീവനക്കാരാണ് ടി വിഴ്ചകൾക്ക് ഉത്തരവാദികൾ. ടിയാളുകളുടെ വിശദീകരണം വാങ്ങി അച്ചടക്ക നടപടികൾ സ്വീകരിച്ചിട്ടുണ്ട്.

Sunitha
സെക്ഷൻ ഓഫീസർ

അനുബന്ധം -A

ജില്ല	രൂപ
തിരുവനന്തപുരം ജില്ല	2327812/- രൂപ
കൊല്ലം ജില്ല	923280/- രൂപ
കണ്ണൂർ ജില്ല	6097281/- രൂപ
കാസർഗോഡ് ജില്ല	242177/- രൂപ
കോഴിക്കോട് ജില്ല	711722/- രൂപ
മലപ്പുറം ജില്ല	592950/- രൂപ
പത്തനംതിട്ട ജില്ല	3,22,050/ -രൂപ
തൃശൂർ ജില്ല	1,30,860/- രൂപ
പാലക്കാട് ജില്ല	13,96,058/-രൂപ
എറണാകുളം ജില്ല	ഇക തിട്ടപ്പെടുത്തിയിട്ടില്ല

Sumith

സെക്ഷൻ ഓഫീസർ

അനുബന്ധം - B

1	തിരുവനന്തപുരം-	അധികരിച്ച് നൽകിയ തുക തിരികെ ഇറപ്പാക്കി ക്രമീകരിച്ചിട്ടുണ്ട്.
2	കൊല്ലം	8,79,600/- രൂപ
3	കണ്ണൂർ	6035441/- രൂപ
4	കാസർഗോഡ്	അധികരിച്ച് നൽകിയ തുക തിരികെ ഇറപ്പാക്കി ക്രമീകരിക്കുന്നതിന് നടപടി സ്വീകരിച്ചുവരുന്നതായി ജില്ലാ എക്സിക്യൂട്ടീവ് ഓഫീസർ റിപ്പോർട്ട് ചെയ്തിട്ടുണ്ട്. അന്തിമ റിപ്പോർട്ട് ലഭ്യമായിട്ടില്ല.
5	കോഴിക്കോട്	7,08,722/-രൂപ
6	തൃശൂർ	ജില്ലാ എക്സിക്യൂട്ടീവ് ഓഫീസറുടെ വിശദീകരണം ആവശ്യപ്പെട്ടിട്ടുണ്ട് കൃത്യമായ മറുപടി ലഭ്യമായിട്ടില്ല.
7	പത്തനംതിട്ട	തുക നഷ്ടപ്പെട്ടത് സംബന്ധിച്ച് ജില്ലാ എക്സിക്യൂട്ടീവ് ഓഫീസറുടെ വിശദീകരണം ആവശ്യപ്പെട്ടിട്ടുണ്ട് മറുപടി ലഭ്യമായിട്ടില്ല.
8	എറണാകുളം	പരിശോധന റിപ്പോർട്ട് തയ്യാറാക്കി വരുന്നു.
9	മലപ്പുറം	5,74,710/-രൂപ
10	പാലക്കാട്	12,34,388/-രൂപ

Sunith

സെക്ഷൻ ഓഫീസർ